

CAR Universitetinin professoru: "COP29 ətraf mühiti çirkənlərlə qarşı qətiyyətli mövqe nümayiş etdirə bilər"

İki həftədən sonra Bakıda BMT-nin İqlim Dəyişikliyi üzrə Çərçivə Konvensiyasının Tərəflər Konfransının 29-cu sessiyası (COP29) işə başlayacaq. İllik iqlim forumu dövlətlərin və korporasiyaların istixana qazı emissiyalarına görə məsuliyyət daşımاسına diqqət yetirəcək. Beynəlxalq ictimaiyyət əsas istixana qazı emissiyalarına səbəb olanları məsuliyyətə cəlb edən möhkəm mexanizmlər yaratmalıdır. Bu, yüksək emissiya edən ölkələrin və korporasiyaların məcburi maliyyə töhfələrini əhatə edir. Onlar həssas icmalarda iqlim dəyişikliyinin azaldılması və uyğunlaşma səylərini maliyyələşdirəcəklər.

AZERTAC xəbər verir ki, bu barədə Cənubi Afrika Universitetinin ekologiya elmləri professoru Llevelin Leonardin Britaniyanın "The Conversation" layihəsinin platformasında dərc olunmuş "Çirkənlərlər cərimə ödəməlidirlər: COP29 bunu necə reallaşdırıblər?" sərlövhəli analitik məqaləsində deyilir.

Məqalə müəllifinin sözlərinə görə, "çirkənlər ödəyir" prinsipi uzun illərdir ki, iqlim müzakirələrinin əsas hissəsi olub. İnsan sağlamlığına və ətraf mühitə dəyən zərərin qarşısını almaq üçün baisalalar atmosferin çirkənməsinin idarə edilməsi xərclərini öz üzərinə götürməlidir.

Professor əlavə edib: "Bu prinsip nəzəri cəhətdən geniş şəkildə qəbul edilsə də, ardıcıl olaraq praktikada tət-

biq olunmayıb. Ən böyük çirkənlərlərin bir çoxu vurduqları zərərə görə çox az və ya heç bir maliyyə nəticəsi olmadan fəaliyyətlərini davam etdirirlər. Bir çox dövlətlər, xüsusən də inkişaf etməkdə olan ölkələr qlobal emissiyalara ən az cavabdeh olmasına baxmayaraq, iqlim dəyişikliyinə uyğunlaşmaq və onun təsirini azaltmaq xərclərini öz üzərinə götürməli olublar.

COP29 qlobal istileşməni məhdudlaşdırmaq üçün lazım olan radikal emissiyaların azaldılmasına nail olmaq məqsədilə daha çox siyasi iradə və öhdəlik nümayiş etdirməli olacaq.

Müəllif daha sonra qeyd edib: "2050-ci ilədək bütün istixana qazları emissiyalarının dayandırılmaması Afrika qitəsinə hər il 50 milyard ABŞ dollarına başa gələ bilər. Bunun, həm-



çinin 2030-2050-ci illər arasında dünya üzrə hər il təxminən 250000 ölümə səbəb olacağı gözlənilir. Afrika iqlim fəsadlarından çox əziyyət çəkəcək.

Cənubi Afrikada qazıntı yanacağının səbəb olduğu çirkənməni və onun icmalara təsirini tədqiq edən ekologiya elmləri professoru kimi inanıram ki, COP29 çirkənlərlər emissiyalara görə məsuliyyət daşıyan tədbirləri güclü şəkildə təşviq edə bilər".

Professor bildirir ki, atmosferi çirkənlərlərə vergi qoyulması, onları keçmiş çirkənməyə görə də pul ödəməyə məcbur etmək və məhkəmələrin iqlimə dəymiş ziyana görə kompensasiya vermesi barədə hökm çıxarması COP29 iştirakçılarının razılışmalı olduğu tədbirlərdən bəziləridir. O yazır: "COP29 korporasiyaları və ölkələri emissiyalarına görə məsu-

liyyətə cəlb etmək üçün başqa, bəlkə də sonuncu fürsəti təmsil edir. Bu, iqlim ədalətinə nail olmaq və temperatur artımını azaltmaq istiqamətdə mühüm addımdır. COP29 emissiya hədəflərini yerinə yetirə bilməyən əsas çirkənlərlər üçün məcburi cərimələr tətbiq etməlidir".

Qeyd edək ki, məqalə qazıntı yanağına subsidiyalara son; iqlim maliyyəsi üçün məcburi hesabatlılıq mexanizmləri; mənbədə karbon qiymətləri və emissiyaların vergiye cəlb edilməsi; iqlimə dəymiş ziyana görə hüquqi məsuliyyət; maliyyə şəffaflığı qaydaları; tarixi emissiyalara görə məsuliyyət yarımباşlıqlara bölünür.

Müəllif yekunda yazır: "COP29-un uğuru hökumətlərin və korporasiyaların ədalet, bərabərlik və şəffaflıq principlərini qəbul etmək üçün kollektiv iradəsindən asılı olacaq. Bu, iqlim dəyişikliyi ilə mübarizənin yükünün yalnız Afrika ölkələri kimi ən az məsuliyyət daşıyan ölkələrin çiyinlərinə düşməməsini təmin edir".

Məqalənin orijinal mətnini <https://theconversation.com/polluters-must-pay-how-cop29-can-make-this-a-reality-240713> linki vasitəsilə oxuya bilərsiniz.